

दतिया से पकड़ा पाक के इशारे पर काम कर रहे टेरर मांड्यूल का गुर्गा

नवभारत न्यूज

ग्वालियर 30 नवम्बर. दिल्ली पुलिस स्पेशल सेल ने पाकिस्तान खुफिया एजेंसी के इशारे पर चल रहे एक टेरर मांड्यूल से जुड़े आतंकवादी को अंचल के दतिया

देश में टेरर मांड्यूल का बड़ा भंडाफोड़

जिले से गिरफ्तार किया है मांड्यूल के दो अन्य आतंकवादियों को पंजाब और उत्तरप्रदेश के बिजनौर से पकड़ा गया है।

यह मांड्यूल पाकिस्तान में बैठे गैंगस्टर शहजाद भट्टी चला रहा था, जो आईएसआई से निर्देश लेकर भारत में टारगेट किलिंग और ग्रेनेड हमलों की साजिश रच रहा था।



पुलिस की जांच में यह भी सामने आया है कि इसका सबसे बड़ा टारगेट अनमोल बिश्नोई था साथ ही इसने देश में कई जगह रेकी की इससे जुड़े कागज भी मिले हैं। दिल्ली पुलिस के अतिरिक्त

सीपी, स्पेशल सेल, एडिशनल सीपी प्रमोद कुमार कुशवाहा ने बताया कि गिरफ्तार किए गए तीनों आतंकी हरगुप्त सिंह (पंजाब), विकास प्रजापति (दतिया, मध्य प्रदेश) और आरिफ (बिजनौर,

उत्तर प्रदेश) सीधे शहजाद भट्टी से संपर्क में थे. ये वही लोग हैं जिन्होंने 25 नवंबर को पंजाब के गुरदासपुर सिटी पुलिस स्टेशन के बाहर हैंड ग्रेनेड फेंका था. ये हमला भट्टी के निर्देश पर किया गया था. मोबाइल चैट्स, वॉयस नोट्स से पुष्टि हो गई है.

तीनों आतंकी पंजाब में कई जगहों की रेकी कर चुके थे. वीडियो फुटेज, वॉयस चैट्स, लोकेशन डेटा और सोशल मीडिया ऐप्स पर हुई बातचीत से साफ है कि यह मांड्यूल सिर्फ एक गैंग नहीं, बल्कि पूरी तरह से सक्रिय टेरर सेल की तरह काम कर रहा था. भट्टी सोशल मीडिया के जरिए युवाओं को भर्ती कर अपने साथ जोड़ता था और भारत में ग्रेनेड अटैक और टारगेट किलिंग की

प्लानिंग करवा रहा था.

इस मांड्यूल के लिंक भी मिले हैं, जिन्हें दिल्ली पुलिस पंजाब पुलिस के साथ साझा करेगी. स्पेशल सेल का दावा है कि जल्द और गिरफ्तारियां होंगी. विकास के पास से एक पिस्टल और 10 जिंदा कारतूस भी बरामद हुए हैं. इस खुलासे के बाद अनमोल बिश्नोई की सुरक्षा बड़ा सवाल बन गई है. उसने 27 अक्टूबर को अपने वकील के जरिए कोर्ट में अर्जी दिया था कि शहजाद भट्टी से उसे जान का वास्तविक खतरा है.

28 नवंबर को एनआईए ने भी अदालत में इस खतरे की पुष्टि की थी. जांच एजेंसी ने कहा था कि ऐसे इनपुट उनके पास मौजूद हैं. अनमोल बिश्नोई ने कोर्ट से मांग की है कि उसे पेशी के दौरान

बुलेटप्रूफ गाड़ी में लाया जाए, बुलेटप्रूफ जैकेट दी जाए. इतना ही नहीं उसकी वकीलों और परिवार की सुरक्षा की समीक्षा करके उनको उचित सुरक्षा प्रदान की जाए. उसके वकील ने कहा कि परिवार पर भी लगातार तनाव में है.

सोशल मीडिया पर आए धमकी भरे वीडियो और शहजाद भट्टी के पुराने हमलों का रिकॉर्ड इस खतरे को और गंभीर बनाता है. मार्च 2025 में जालंधर में एक यूट्यूबर के घर हुए ग्रेनेड हमले की जिम्मेदारी भी इसी गैंगस्टर ने ली थी. इसलिए सुरक्षा एजेंसियां अनमोल बिश्नोई के खतरे को सिर्फ धमकी नहीं, बल्कि असली टेरर इनपुट मानकर जांच कर रही हैं. दिल्ली पुलिस की कार्रवाई भट्टी मांड्यूल को बड़ा झटका है.



गंदगी फैलाने पर दुकानदारों पर कार्रवाई, वाई 50 में वसूला 3800 रुपए जुर्माना

नवभारत न्यूज

ग्वालियर 30 नवम्बर. दक्षिण विधानसभा क्षेत्र में स्वच्छता अभियान के तहत नगर निगम ने वाई 50 में गंदगी फैलाने वाले दुकानदारों के खिलाफ सख्त कार्रवाई की। निगमायुक्त संघ प्रिय के निर्देशानुसार चलाए जा रहे हैं स्वच्छ ग्वालियर अभियान के तहत स्वास्थ्य अधिकारी किशोर चौहान के निर्देश पर की गई इस

कार्रवाई में कुल रु. 3800 का जुर्माना वसूला गया।

फ्लाईंग स्कॉर्ट प्रभारी धर्मेन्द्र धीरज धोलपुरिया के नेतृत्व में चली इस कार्यवाही में वाई हेल्थ ऑफिसर विक्रम बांगडे, सहायक विजय डांगोर और फ्लाईंग सदस्य प्रदीप राज चौहान मौजूद रहे। अधिकारियों ने दुकानदारों को चेतावनी दी कि स्वच्छता नियमों का पालन करें, अन्यथा आगे और कड़ी कार्रवाई की जाएगी।

ओटीए में 127 महिला अधिकारियों ने दिखाया दम

नवभारत न्यूज

ग्वालियर 30 नवम्बर. राष्ट्रीय कैडेट कोर अधिकारी प्रशिक्षण अकादमी (ओटीए) ग्वालियर में सीनियर विंग की 127 महिला एसोसिएट एनसीसी अधिकारियों के लिए दो दिवसीय एक्सरसाइज शक्ति का आयोजन किया गया। कार्यक्रम में प्रशिक्षार्थियों को विभिन्न प्रतियोगिताओं और अभ्यासों के माध्यम से उनके व्यक्तित्व, सामुदायिक समायोजन, नेतृत्व गुण और कैम्प नियुक्तियों की जिम्मेदारियों से परिचित कराया गया।

कार्यक्रम के अंतर्गत आयोजित इंटर कंपनी टेंट पिचिंग, कैम्प लेआउट और फ्लैग एरिया प्रतियोगिताओं में अहिल्याबाई और दुर्गावती कंपनियों के बीच कड़ा मुकाबला देखने को मिला।



टेंट पिचिंग में अहिल्याबाई कंपनी ने जीत हासिल की, जबकि कैम्प लेआउट और फ्लैग एरिया प्रतियोगिता में दुर्गावती कंपनी विजेता रही। फ्लैग एरिया में दोनों कंपनियों ने अनुशासन, रचनात्मकता और विषय की

सनातन धर्म मंदिर में गीता जयंती पर प्रवचन आज होंगे

ग्वालियर 30 नवम्बर. श्री सनातन धर्म मंदिर मोक्षदा एकादशी एवं गीता जयंती पर्व श्रद्धा भाव के साथ मनाया जाएगा। भगवान चक्रधर का विशेष श्रृंगार होगा। इस अवसर पर सायंकाल 6:45 बजे भगवान चक्रधर के सानिध्य में श्रीमद्भगवत गीता का पूजन होगा।

चक्रधर सभागार में आचार्य बालेंदु गुरुजी के सारगर्भित प्रवचन होंगे। भक्तगण गीता पाठ करेंगे। ठाकुर जी को फलाहारी व्यंजनों का भोग अर्पित किया जाएगा। एकादशी त्रय की कथा सुनाई जाएगी। निरमित भक्तों द्वारा भजन कीर्तन होंगे। आरती उपरांत प्रसाद वितरण किया जायेगा।

'एक राष्ट्र-एक चुनाव' पर ग्वालियर में विचार मंथन

नवभारत न्यूज

ग्वालियर 30 नवम्बर. अधिवक्ता परिषद मध्यभारत प्रांत जिला इकाई ग्वालियर द्वारा 'एक राष्ट्र-एक चुनाव' विषय पर विशेष कार्यशाला का आयोजन किया गया जिसमें विधानसभा अध्यक्ष नरेंद्र सिंह तोमर मुख्य अतिथि के रूप में शामिल हुए।

अपने संबोधन में तोमर ने भारत को विश्व का सबसे सक्षम लोकतंत्र बताते हुए कहा कि 'एक राष्ट्र-एक चुनाव' समय, धन और प्रशासनिक संसाधनों की अत्यधिक बचत सुनिश्चित करेगा, जिससे देश की ऊर्जा विकास कार्यों की ओर केंद्रित हो सकेगी।' उन्होंने भारत के संविधान की 75 वीं वार्षिक यात्रा, आवश्यक संशोधनों और महिलाओं को 33 प्रतिशत



आरक्षण देने वाले ऐतिहासिक फैसले को सामाजिक प्रगति का महत्वपूर्ण कदम बताया। कार्यशाला में लक्ष्मीबाई राष्ट्रीय शारीरिक शिक्षण संस्थान की कुलपति प्रो. कल्पना शर्मा ने कहा कि भारत का भविष्य स्वस्थ संवाद, सकारात्मक सोच और जागरूक युवाओं पर आधारित है।

उन्होंने स्वच्छ भारत अभियान जैसे जन-आंदोलनों में युवाओं की भूमिका को विशेष रूप से रेखांकित किया और कहा कि देश तभी प्रगति करेगा जब युवा रचनात्मक सोच और जिम्मेदार नागरिकता का परिचय दें। कार्यक्रम को शहर के प्रसिद्ध अधिवक्ता स्वर्गीय शर्मा को

समर्पित किया गया। वक्ताओं ने उनके न्यायिक योगदान और सरल कार्यशैली को भावपूर्ण स्मरण किया।

अतिरिक्त महाधिवक्ता एवं राष्ट्रीय अधिवक्ता परिषद के विशेष आमंत्रित सदस्य दीपेंद्र सिंह कुशवाहा ने संविधान में हुए संशोधनों और भारतीय संस्कृति के प्रभाव पर विस्तृत प्रकाश डाला। उन्होंने बताया कि कैसे नंदलाल बोस व रायबहादुर रामनारायण सिंह जैसे कलाकारों ने संविधान की मूल प्रति को भारतीय सांस्कृतिक प्रतीकों से जीवंत बनाया।

अखिल भारतीय अधिवक्ता परिषद के राष्ट्रीय मंत्री विक्रम दुबे ने कहा कि देश केवल अधिकारों से नहीं, कर्तव्यों के प्रति सजगता से चलता है।

ग्वालियर में दिसंबर के पहले हफ्ते से बढ़ेगी कड़ाके की ठंड, जनवरी तक जारी रहेगा तेवर

ग्वालियर 30 नवम्बर. ग्वालियर चंबल अंचल में एक बार फिर ठंड ने रफ्तार पकड़ ली है। दिसंबर के पहले हफ्ते में कड़ाके की ठंड पड़ेगी। ग्वालियर में दो दिन से शीतलहर चल रही है। वहीं चंबल के तमाम शहरों एवं कस्बों में रात का पारा 10 डिग्री से नीचे लुढ़क गया है। ठंड का तेवर जनवरी तक रहेगा। मौसम विभाग के मुताबिक, भारत के उत्तरी हिस्से में एक पश्चिमी विक्षोभ सक्रिय है। जिससे उत्तरी राज्यों में बर्फबारी होगी। अगले कुछ दिनों बाद ग्वालियर चंबल के तापमान में और भी गिरावट होगी। दिसंबर के पहले हफ्ते से कड़ाके की ठंड बढ़ेगी। छतरपुर के नौगांव में सबसे कम तापमान 6.1 डिग्री सेल्सियस दर्ज किया गया।

उपभोक्ता फोरम का बड़ा फैसला

नवभारत न्यूज

ग्वालियर 30 नवम्बर. ग्वालियर जिला उपभोक्ता फोरम ने बिजली कंपनी की लापरवाही को 'सेवा में कमी' मानते हुए मार्च से सितंबर 2022 तक जारी सभी अनुमानित बिजली बिलों को रद्द करने का आदेश दिया है। साथ ही उपभोक्ता को हुई मानसिक पीड़ा के लिए 1,500 और मुकदमे का खर्च 1,000 देने का निर्देश दिया गया है। यह मामला सुमन दुबे के घर से जुड़ा है। वर्ष 2014 में हाई-वोल्टेज की वजह से उनका बिजली मीटर खराब हो गया था। उपभोक्ता ने 15 सितंबर 2014 को मीटर बदलने के लिए आवेदन दिया, लेकिन बिजली कंपनी ने मीटर को 6 दिसंबर 2019 को बदला। इसके बाद भी उपभोक्ता को वर्षों तक अनुमानित

और गलत बिल भेजे जाते रहे। वर्ष 2022 में तो कंपनी ने 30,067 से 32,072 यूनिट की अत्यधिक खपत बताते हुए 3,01,139 तक का भारी-भरकम बिल थमा दिया। उपभोक्ता द्वारा

बिजली कंपनी के दो साल के अनुमानित बिल रद्द, उपभोक्ता को मुआवजा देने का आदेश

बार-बार शिकायत करने के बावजूद कंपनी ने सुधार नहीं किया, जिसके चलते उन्हें फोरम का रुख करना पड़ा। फोरम ने बिजली कंपनी की दलीलों को खारिज करते हुए कहा कि कंपनी यह साबित नहीं कर सकी कि मीटर कब खराब हुआ, कब तक बंद रहा और अनुमानित बिल किस आधार पर जारी किए गए। आदेश के

अनुसार दो साल (22 नवंबर 2020 से सितंबर 2022) के सभी अनुमानित बिल रद्द कर दिए गए। सितंबर 2022 की वास्तविक मीटर रीडिंग 32,072 यूनिट के आधार पर पूरी अवधि का संशोधित बिल तैयार करने के निर्देश दिए गए। इसके साथ ही उपभोक्ता द्वारा पहले से जमा की गई रकम भी वापस की जाएगी। फोरम ने कहा कि उपभोक्ता खराब मीटर का कोई पुख्ता सबूत नहीं दे सका और 2019 में मीटर बदलने के बाद 2022 में वास्तविक रीडिंग के आधार पर बिल जारी हुआ था, लेकिन आयोग ने माना कि कंपनी यह स्पष्ट नहीं कर सकी कि मीटर के खराब होने और अनुमानित बिल जारी करने की प्रक्रिया में कौन-सी गणना अपनाई गई थी।

ईश्वर खो के जंगल में मिली महिला की लाश

ग्वालियर 30 नवम्बर. थाना गिजोरा जिला ग्वालियर में एक अज्ञात महिला का शव ईश्वर खो के पास जंगल में सिंहरु रोड के पास मिला है। महिला की उम्र लगभग 30 साल के आसपास होगी। वह गुलाबी रंग का ब्लाउज तथा हरे रंग की साड़ी पहने हैं जिसमें सफेद पतनुमा डिजाइन है। पुलिस का कहना है कि सभी अपने क्षेत्र में महिला की पहचान करने का प्रयास करें। कोई जानकारी मिले तो उनि उपेंद्र सिंह थाना प्रभारी गिजोरा, मो. 9165890898 पर संपर्क करें। पुलिस महिला की शिनाख्त करने में जुटी हुई है। बताया जाता है कि महिला आसपास की ही निवासी है।

रतनगढ़ माता धाम पर 1108 कुण्डीय सहस्रचण्डी महायज्ञ में शामिल हुए केंद्रीय मंत्री एस.पी. सिंह बघेल

नवभारत न्यूज

ग्वालियर 30 नवम्बर. रतनगढ़ माता धाम में चल रहे श्री 1108 कुण्डीय सहस्रचण्डी महायज्ञ में आज केंद्रीय स्वास्थ्य राज्य मंत्री प्रो. एस.पी. सिंह बघेल पहुंचे। मंत्री बघेल ने सर्वप्रथम रतनगढ़ वाली माता के चरणों में नमन कर आशीर्वाद प्राप्त किया। इसके पश्चात वे कुंवर बाबा के दर्शनार्थ पहुंचे और वहां भी विधिवत पूजा-अर्चना की।

महायज्ञ स्थल पर पहुंचकर उन्होंने यज्ञभूमि का अवलोकन किया तथा उपस्थित संत-महात्माओं से आशीर्वाद लेकर देश-प्रदेश की सुख-समृद्धि एवं जनकल्याण की कामना की।



मंत्री के आगमन पर भाजपा कार्यकर्ताओं, पदाधिकारियों एवं श्रद्धालुओं ने गर्मजोशी से स्वागत किया। कार्यकर्ताओं ने उन्हें माल्यापण कर सम्मानित किया। मंत्री बघेल ने आयोजक समिति के सदस्यों तथा उपस्थित जन-जन

की सराहना करते हुए कहा कि ऐसे वैदिक आयोजनों से समाज में एकता, शांति और सकारात्मक ऊर्जा का संचार होता है। उन्होंने रतनगढ़ माता धाम के विकास कार्यों के लिए अपना सहयोग जारी रखने का आश्वासन भी दिया।



भजन किटी में राम विवाह का आयोजन किया

ग्वालियर 30 नवम्बर. भजन किटी में राम विवाह का आयोजन समाधिया कॉलोनी में श्रीमती पुनम कुशवाहा के घर आयोजित किया गया जिसमें राम विवाह के आयोजन की होस्ट पुनम कुशवाहा और अनुराधा गुप्ता रही। राम विवाह में गायक कलाकार हीरा अग्रवाल द्वारा मनमोहक प्रस्तुति दी गई। राम विवाह की गणेश वंदना से शुरुआत की गई। उसके बाद हल्दी मेहंदी एवं सीता की बधाई पर सभी सखियों ने डांस किया। सभी महिलाओं ने कई प्रकार के गेम खेलें एवं हाउजी गेम मनोरंजक रहा।

युवक की धारदार हथियार से हत्या, सुबह से था लापता

नवभारत न्यूज

ग्वालियर 30 नवम्बर. एक नाबालिग की धारदार हथियार से हत्या कर दी गई। युवक सुबह शौच के लिए घर से निकला था और तभी से लापता था। रविवार शाम को उसका शव घर से कुछ दूरी पर झाड़ियों में खून से सना मिला है।

घटना झांसी रोड थाना क्षेत्र के गड्डे वाले मोहल्ले में हुई। स्थानीय लोगों ने नाबालिग को हॉस्पिटल पहुंचाया, लेकिन उससे पहले ही उसकी मौत हो चुकी थी। मृतक के सिर पर किसी धारदार हथियार से इतनी तेजी से वार किया गया है कि

सिर की खाल के साथ बाल तक कट गए हैं।

झांसी रोड थाना क्षेत्र के गड्डे वाले मोहल्ले में रहने वाला 17 साल का नितिन जाटव पेक्स बनाने का काम करता है। रविवार सुबह 11 बजे अपने घर से शौच करने के लिए घर के पास जंगल में गया था। लेकिन उसके बाद वापस ही नहीं लौटा। उसके वापस नहीं लौटने पर परिजन ने उसकी तलाश शुरू की तो शाम के समय वह खून से लथपथ जंगल में पड़ा मिला है। जिसके सिर के पीछे से खून बह रहा था और उसका मोबाइल चप्पल उसके आसपास पड़े हुए थे। उसे इस हालत में देखकर



नितिन के पिता संतोष जाटव ने सांस चलने पर तत्काल जयारोग्य अस्पताल के ट्रॉमा सेंटर पहुंचाया, जहां डॉक्टर ने उसे मृत घोषित कर दिया है। घटना का पता चलते ही पुलिस स्पॉट और अस्पताल में पहुंची घटना स्थल पर पुलिस ने फॉरेंसिक एक्सपर्ट कोक सिंह परिहार को भी मौके पर बुलाया और जांच की।

उसकी मां ने बताया कि कुछ लोग धमका रहे थे। मृतक की मां ऊषा जाटव का कहना है कि कुछ दिन पहले नितिन के चाचा हिमांशु अर्गल का विवाह नाका चंद्रबदनी गली नंबर 3 में रहने वाले श्रीकांत झा से हुआ था। उस विवाह में

नितिन ने बीच बचाव कर अपने चाचा को बचाया था। जिस पर श्रीकांत उससे रंजित रखे हुआ था। आए दिन उसे जान से मारने की धमकी दे रहा था। वहीं पुलिस ने मृतक की मां के द्वारा बताए गए कुछ युवकों के नाम पर उन्हें लांडअप किया है और हिरासत में रकते उनसे पूछताछ शुरू कर दी है।

पुलिस ने बताया एएसपी सुमन गुर्जर ने बताया कि एक युवक की अज्ञात बदमाशों ने हत्या की है। मामला दर्ज कर आरोपियों की तलाश की जा रही है, जल्द ही आरोपियों को पकड़ लिया जाएगा।



सुभाष मार्केट व नज़रबाग मार्केट से फुटपाथी हटाए, सामान जप्त

नवभारत न्यूज

ग्वालियर 30 नवम्बर. नगर निगम ग्वालियर ने रविवार को दक्षिण विधानसभा क्षेत्र में अतिक्रमण विरोधी अभियान चलाकर महाराज बाड़ा स्थित

सुभाष मार्केट, नज़रबाग मार्केट, शौचालय द्वार व पोस्ट ऑफिस द्वार पर लगे फुटपाथी दुकानदारों को हटाया। इस कार्रवाई के दौरान फुटपाथों पर रखे सामान को जप्त किया गया। मदाखलत अधिकारी रवि



कुमार कोरी ने बताया कि कार्रवाई निगम आयुक्त संघ प्रिय के निर्देशन एवं उपायुक्त सत्यपाल सिंह चौहान के मार्गदर्शन में की गई। फुटपाथ संचालकों को सख्त चेतावनी दी गई कि वे दोबारा फुटपाथी किसी अन्य प्रकार का

अतिक्रमण न करें, अन्यथा मदाखलत विभाग द्वारा सामान जप्त करने के साथ ही जुर्माना भी लगाया जाएगा। कार्रवाई के दौरान मदाखलत निरीक्षक विशाल जटवाल, लव झा तथा दक्षिण विधानसभा की टीम मौजूद रही।

सकल ब्राह्मण महासमिति का धरना प्रदर्शन पांच दिसंबर को

ग्वालियर 30 नवम्बर. आइएएस संतोष वर्मा द्वारा बेटीयों के संबंध में की गई टिप्पणी से आक्रोशित सकल ब्राह्मण महासमिति ने सभी समाजों को साथ लेकर पांच दिसंबर को संभागीय आयुक्त कार्यालय पर धरना प्रदर्शन करने का निर्णय लिया है। ब्राह्मण समाज संतोष वर्मा को प्रशासनिक सेवा से मुक्त करने के साथ प्रकरण दर्ज करने की मांग कर रहा है। धरना प्रदर्शन के लिए समर्थन जुटाने के लिए हस्ताक्षर अभियान शुरू किया गया है।

दो पक्षों में हुई बहसबाजी, फिर जमकर मारपीट

ग्वालियर 30 नवम्बर. दो पक्षों में पहले जमकर बहसबाजी फिर जमकर मारपीट हुई। काफी देर तक यह हाई वोल्टेज झगडा चलता रहा। यह पड़ाव थाना क्षेत्र अंतर्गत फूलबाग चौराहे का मामला है।

भाविप ने कन्याओं के विवाह के लिए दिया गृहस्थी का सामान

नवभारत न्यूज

ग्वालियर 30 नवम्बर. भारत विकास परिषद शाखा समर्पण ने दो निर्धन कन्याओं के विवाह के लिए 25-25 हजार रुपए का गृहस्थी का सामान दिया है। समर्पण के संजय धवन ने बताया, परिषद द्वारा अब तक 9 कन्याओं के विवाह में सहयोग प्रदान किया जा चुका है। इसके लिए हमारी टीम की ओर से कन्याओं का चयन गहन परीक्षण के साथ किया जाता है। संजय धवन ने बताया, दो निर्धन परिवार की कन्या एक भूरे बाबा की बस्ती निवासी कोमल पाल और दूसरी कन्या 12 बीधा पंचायत भवन



महेशपुरा निवासी कविता कुशवाहा को विवाह में गृहस्थ जीवन में आने वाला सामान दीवान, गाने, चादर, ड्रेसिंग टेबल, 4 कुर्सी टेबल सेट, पंखा, डिनर सेट, श्रृंगार किट, बिछिए, साड़ी, पेंट-शर्ट, स्टील बाल्टी

आदि सामान दिया गया। इस कार्य में अमित सेठी, गुलाब सिंह प्रजापति, विम्वी सुदवाण, महेश धीमान, अरविंद दूदान्त, राजकुमार राय, महेश गौतम, अजय अरोरा आदि का विशेष सहयोग रहा।